

Murgap

Category: Goşgular, Kitapcy
написано kitapcy | 21 января, 2025
Murgap Nobatguly REJEPOW

► MURGAP

Ümüş-tamyş,
Bimar bolan jemalyn
Ýakynyndan hem ýadyndan ýaşyryp,
Ýatyr ukusyna galan jenany
Säheriň çal ümürini ýapynyp.

Öz düýşüne humar bolan Murgabym
Meýmirär-de, heser bilen pyşyrdar.
Saba ýeli säheriň al dumanyn
Oň üstünden bir tarapa sypyrýar.

Inçe billi derýa ýalaňaçlanýar,
Endiredip säheriň al seleňin.
Synlaýaryn onuň säheriň aly,
Ýylgyrymyň agy siňen bedenin.

Ýalaňaç Murgabym ukuly halda
Bir enäýy ýygryljyrap uýalýar.
Çal çarlak jibrinip ganaty bile
Onuň ak göwsüni ýapaýjak bolýar. Goşgular